

প্রধানমন্ত্ৰীৰ সংযুক্ত আৰব আমিৰশ্বাহী ভ্ৰমণ (১৩-১৪ ফেব্ৰুৱাৰী, ২০২৪)

১০ ফেব্ৰুৱাৰী ২০২৪

প্ৰধানমন্ত্ৰী শ্ৰী নৰেন্দ্ৰ মোদীয়ে ২০২৪ চনৰ ১৩ ফেব্ৰুৱাৰীৰ পৰা ১৪ ফেব্ৰুৱাৰীলৈ সংযুক্ত আৰব আমিৰশ্বাহী (ইউএই)লৈ চৰকাৰী ভ্ৰমণ কৰিব।

২. ২০১৫ চনৰ পিছত প্ৰধানমন্ত্ৰী মোদীৰ ইউএই ভ্ৰমণৰ এয়া সপ্তমটো আৰু বিগত আঠ মাহৰ ভিতৰত তৃতীয়টো হ'ব। এই ভ্ৰমণৰ সময়ত প্ৰধানমন্ত্ৰীয়ে ইউএইৰ ৰাষ্ট্ৰপতি মহামহিম শ্বেখ মহম্মদ বিন জায়েদ আল নাহিয়ানৰ সৈতে দ্বিপাক্ষিক বৈঠকত মিলিত হ'ব। দুয়োগৰাকী নেতাই দেশসমূহৰ মাজত কৌশলগত অংশীদাৰিত্ব আৰু অধিক গভীৰ, সম্প্ৰসাৰণ আৰু শক্তিশালী কৰাৰ উপায়সমূহৰ বিষয়ে আলোচনা কৰিব আৰু উম্মেহতীয়া স্বার্থৰ আঞ্চলিক আৰু আন্তঃৰাষ্ট্ৰীয় বিষয়সমূহৰ ওপৰত মত বিনিময় কৰিব।

৩. প্ৰধানমন্ত্ৰীয়ে ইউএইৰ উপ-ৰাষ্ট্ৰপতি, প্ৰধানমন্ত্ৰী আৰু প্ৰতিৰক্ষা মন্ত্ৰী মহামহিম শ্বেখ মহম্মদ বিন ৰছিদ আল মাকতুমৰ সৈতেও সাক্ষাৎ কৰিব। তেওঁৰ আমন্ত্ৰণত প্ৰধানমন্ত্ৰীয়ে দুবাইত অনুষ্ঠিত হ'বলগীয়া বিশ্ব চৰকাৰী সন্মিলন ২০২৪ত সন্মানীয় অতিথি হিচাপে অংশগ্ৰহণ কৰিব আৰু সন্মিলনত বিশেষ মূল ভাষণ প্ৰদান কৰিব।

৪. প্ৰধানমন্ত্ৰীয়ে আবুধাবিৰ প্ৰথমটো হিন্দু মন্দিৰ বিএপিএছ মন্দিৰ উদ্বোধন কৰিব। আবুধাবিৰ জায়েদ স্প'ৰ্টছ চহৰত অনুষ্ঠিত এক অনুষ্ঠানত তেওঁ ইউএইৰ ভাৰতীয় সমাজকো সন্মোদন কৰিব।

৫. ভাৰত আৰু ইউএইয়ে শক্তিশালী ৰাজনৈতিক, সাংস্কৃতিক আৰু অৰ্থনৈতিক সংযোগৰ আধাৰত উষ্ণ, ঘনিষ্ঠ আৰু বহুমুখী সম্পৰ্ক বিকশিত কৰিছে। ২০১৫ চনৰ আগষ্ট মাহত প্ৰধানমন্ত্ৰী শ্ৰী নৰেন্দ্ৰ মোদীয়ে ইউএইলৈ কৰা গুৰুত্বপূৰ্ণ ভ্ৰমণৰ পিছত দুয়োখন দেশৰ মাজত দ্বিপাক্ষিক সম্পৰ্কক এক ব্যাপক কৌশলগত অংশীদাৰিত্বলৈ উন্নীত কৰা হৈছে। দুয়োখন দেশেই ২০২২ চনৰ ফেব্ৰুৱাৰী মাহত এক বিস্তৃত অৰ্থনৈতিক অংশীদাৰিত্ব চুক্তি (চিইপিএ) আৰু ২০২৩ চনৰ জুলাই মাহত স্থানীয় মুদ্ৰা নিষ্পত্তি (এলচিএছ) ব্যৱস্থাত স্বাক্ষৰ কৰি ক্ৰছ-বৰ্ডাৰ লেনদেনৰ বাবে ভাৰতীয় টকা আৰু এইডিৰ ব্যৱহাৰক প্ৰসাৰিত কৰিছে।

৬. ২০২২-২৩ চনত প্ৰায় ৮৫ বিলিয়ন মাৰ্কিন ডলাৰৰ দ্বিপাক্ষিক বাণিজ্যৰ সৈতে দুয়োখন দেশ ইটোৱে সিটোৰ শীৰ্ষ বাণিজ্যিক অংশীদাৰৰ ভিতৰত অন্যতম হিচাপে পৰিগণিত হৈছে। ২০২২-২৩ চনত প্ৰত্যক্ষ বিদেশী বিনিয়োগৰ ক্ষেত্ৰতো ভাৰতৰ শীৰ্ষৰ ৪ টা বিনিয়োগকাৰীৰ ভিতৰত আছে ইউএই।

৭. প্ৰায় ৩৫ লাখ শক্তিশালী ভাৰতীয় সম্প্ৰদায়ে ইউএইৰ সৰ্ববৃহৎ প্ৰবাসী গোট গঠন কৰিছে।
তেওঁলোকৰ আয়োজক দেশখনৰ উন্নয়নত তেওঁলোকৰ ইতিবাচক আৰু সুপ্ৰশংসিত অৱদান
ইউএইৰ সৈতে আমাৰ উৎকৃষ্ট দ্বিপাক্ষিক যোগাযোগৰ এক গুৰুত্বপূৰ্ণ কাৰক হৈ পৰিছে।

নতুন দিল্লী

১০ ফেব্ৰুৱাৰী ২০২৪